

मुंहिजी दिलि थी गुनिड़ा गाए।

मुंहिजो मनु थो गुनिड़ा गाए जै जै साईं अमां॥

ओ मालिक मिठिड़ा तुंहिजी दया थी दीननि खे तारे।

भव सागर में बुदंदा बड़ा प्रीतम पार उतारे।

नाम सचे जो दानु देवाए रंक खे राउ बणाए॥ जैकृ

केई याचक दर ते आया सिक जा बणी सुवाली।

परम उदार अबल तो दर तां कोन मोटियो को खाली।

सभिको पंहिजे पिय खे पाए इष्ट खे लाद लदाए॥ जैकृ

तीर्थनि खां भी पावन आहे तुंहिजी सतिसंग बहारी।

दिल हंसणी अ खे मोती चुगाइनि राम कथा हर वारी।

दुखियनि बुखियनि जा पेट भराए सब खे सुख सरसाए॥ जै..

मन जा मूढ़ा ऐं गंढिजा गूढ़ा शरणि अवहां जी आया।

कथा बुधाए राम किशन जी केई चतुर बणाया।

प्रभू प्यारे जा चरण ध्याये प्रेम जा आंसूं वहाए॥ जै..

कलियुग जे कामी कुटिलनि खे जीवन सार दिनो आ।
बजिर खां जिनि कठिन हिन्यड़ो करुणा कथा में भिनो आ।
प्रीतम प्यास में थो कुरलाए कुशल जे लाइ लीलाए॥ जै..

हरि रंग प्रेम उमंग में बाबल तुंहिजो मटु न को शानी।
रसिकनि राज सभा में तोखे रघुवर चवे लासानी।
असां जी ब्रचिड़ी कोकिलि आहे आशीश रोजु बुधाए॥ जै..

हित चित सां हीअ ब्रालिड़ी हरदम गीत गाए विन्दुराए।
अविनाश चंद्र जी अलबेली अतिलड़ि मन जी मोहिनी आहे।
रस रंगड़े जी जोति जागाए हर्ष हुलासु वधाए॥ जै..

बुधी प्रभू अ जा बोल रसीला सभिनी ताड़ियूं वजायूं।
साई साहिब जे दिव्य गुणनि खे सिक सां सभु साराहियूं।
असां जो प्यारो सतिगुरु जंहि खे राम कृष्ण रीझाए॥ जै..